



بِسْمِ اللّٰهِ الرَّحْمٰنِ الرَّحِیْمِ



شیخ احمد سرہندیؒ

(۱۹۷۱-۲۰۰۳ھ / ۱۵۶۳-۱۶۲۵ء)

جمال الدین شیال

ترجمہ

ڈاکٹر مفتی محمد مکرم احمد

شاہی امام و خطیب مسجد جامع فتحپوری، دہلی (انڈیا)

مقالہ بموقعہ حضرت مجدد الف ثانی عالمی کانفرنس ۱۳۲۷ھ

۳۱ مارچ ۲۰۰۶ء ایوان غالب، نئی دہلی (انڈیا)

ذیر اہتمام

المجدد اکیڈمی (انٹرنیشنل) فتحپوری دہلی

بمعاون: نصرت الاسلام ایجوکیشنل سوسائٹی (رجسٹرڈ) دہلی

خط و کتابت: 6496 فتحپوری، چاندنی چوک، دہلی 110006 (انڈیا)

فون / فیکس: 23979610, 23918322

e-mail: mukarram@bol.net.in

شیخ احمد سرہندیؒ

(۱۹۷۱-۲۰۰۳ھ / ۱۵۶۳-۱۶۲۵ء)

شیخ احمد سرہندیؒ (۹۷۱-۱۰۳۳ھ / ۱۵۶۳-۱۶۲۵ء)

جمال الدین شیبال

ترجمہ

ڈاکٹر مفتی محمد مکرم احمد شامی امام و خطیب مسجد جامع فتحپوری، دہلی (انڈیا)

شیخ احمد سرہندیؒ (۹۷۱-۱۰۳۳ھ/۱۵۶۳-۱۶۲۵ء)

ترجمہ: ڈاکٹر مفتی محمد مکرم احمد

تحریر: جمال الدین شیال

(یہ مقالہ ڈاکٹر جمال الدین شیال کی کتاب ”العام الاسلامی فی فجر العصر الحمدیث“ کے باب ”المحركات الاصلاحه ومراكز الثقافه فی الشرق الاسلامی الحمدیث فیما بین القرن السادس عشر والقران التاسع عشر ایلمادی“ کی ایک فصل ”احمد سرہندی، مجدد الالف الثانیہ“ کا آزاد ترجمہ ہے۔ مترجم)

حضرت احمد سرہندی رحمۃ اللہ علیہ جو کہ ”مجدد الف ثانی“ کے نام سے مشہور ہیں، ان بزرگ علماء و صوفیاء میں سے ایک ہیں جو ہندوستان کی مقدس سرزمین پر پیدا ہوئے۔ آپ نے اسلام کی تجدید اور ان شوائب و نقائص سے اس کی تطہیر میں انتھک کوشش کی جو بعد میں شامل کر دیے گئے تھے بالخصوص بدعت و بے دینی کی تحریک کے بعد جس کا بانی مغل بادشاہ اکبر (۱۵۵۶-۱۶۰۵) تھے۔

ابتدائی حالات: حضرت مجدد رحمۃ اللہ علیہ کی ولادت باسعادت ۹۷۱ھ مطابق ۱۵۶۳ء میں سرہند میں ہوئی۔ یہ مشرقی پنجاب کے علاقہ پٹیالہ کا ایک مشہور قصبہ ہے۔ ان کے والد شیخ عبدالاحد کا سلسلہ نسب خلیفہ دوم حضرت عمر بن الخطابؓ تک پہنچتا ہے۔ آپ نے ابتدائی تعلیم اپنے والد محترم سے حاصل کی پھر مزید تعلیم سیالکوٹ جا کر حاصل کی۔

اس کے بعد آگرہ کا رخ کیا جہاں وہ ابو الفضل اور فیضی کے ہاں اکثر آتے جاتے تھے۔ یہ دونوں اپنے دور کے اہم علماء میں سے تھے۔ مؤرخین کا خیال ہے کہ اسی دوران آپ نے اپنا کتابچہ ”الرسائل التہلیلیہ“ تحریر فرمایا جو شیعہ مذہب کے رد میں ہے۔ بعد کو چل کر علامہ شاہ ولی اللہ دہلوی نے اس کا عربی میں ترجمہ کیا۔ شاہ صاحب نے اس پر جو مقدمہ لکھا ہے اس میں مغل فرماں روا اکبر کے دربار میں مذہبی افکار و خیالات اور ان کے رد میں شیخ احمد سرہندی کی سرگرمیوں کا ذکر کیا ہے۔

چند ہی سال بعد آپ سرہند واپس آئے۔ ۱۰۰۸ھ میں حضرت خواجہ باقی باللہ (متوفی ۱۰۱۲ھ) سے بیعت ہو کر نقشبندیہ سلسلہ

اختیار کیا۔ حضرت اس وقت دہلی میں مقیم تھے۔

شیخ احمد سرہندی اور جہانگیر: حضرت احمد سرہندی کی نشوونما دسویں صدی ہجری / سولہویں صدی عیسوی کی آخری چوتھائی میں ہوئی۔ یہ وہ زمانہ تھا جب اکبر اپنے نئے دین (دین الہی) کی دعوت دے رہا تھا۔ انہوں نے حالات کا جائزہ لیا اور اس طحاندہ تحریک کے مقابلہ کے لیے وسیع بیانہ پر ایک تحریک چلائی، اپنے خلفاء و مریدین کو ہندوستان کے مختلف علاقوں میں بھیجا اور ان قائدین افواج واہم گورنروں کو خطوط لکھے جن میں انھیں صحیح اسلام کی کچھ رتق باقی نظر آئی۔ ان خطوط میں انہوں نے لوگوں کو اس عظیم خطرہ سے آگاہ کیا اور اس خطرناک واقعہ کے اسلام اور مسلمانوں پر برے اثرات سے پردہ اٹھایا۔

مگر ان کی دعوت کے آثار اکبر کی دعوت کے بعد ہی رونما ہوئے بالخصوص ان کے لڑکے جہانگیر (۱۰۱۳-۱۰۳۷ھ) کے عہد میں۔ اس حکمراں نے بھی ابتداء اپنے والد کے نقش قدم کی پیروی کی، علماء اہل سنت کو تکلیفیں دی اور انھیں عبرتناک سزائیں دی۔ اس کے برخلاف علماء تشیع کو اپنے قریب کیا اور ان کو اپنا راز دار ٹھہرایا۔

جب دین الہی کی مخالفت میں شیخ احمد سرہندی کی سرگرمی تیز ہوئی اور اس کے اثرات رونما ہوئے پھر اہل تشیع و بدع کے خلاف ان کی آواز مزید بلند ہوئی تو جہاں گیر اہل تشیع اور درباریوں کے اکسانے سے ان پر کافی خفا ہوا اور ان کی سرگرمی کو تاج و تخت پر ایک خطرہ محسوس کیا۔ اس نے ان کے قید کا حکم صادر کر دیا چنانچہ انہیں گوالیار کے قلعہ میں بند کر دیا گیا۔ مگر جلد ہی انہیں معاف کر دیا گیا ان کو رہائی ملی، خلعت سے نوازا گیا۔

شیخ احمد سرہندی کی جہانگیر کے ذریعہ عفو و درگزر کے اسباب مختلف بیان کیے جاتے ہیں:

— بعض کا کہنا ہے کہ جہانگیر نے خواب میں دیکھا کہ شیخ احمد نے کوئی ظلم کیا ہے اور ایک نیک آدمی اس کا ہاتھ کاٹتے ہوئے کہہ رہا ہے:

تیرا برا ہو: تو نے ایسے آدمی کو قید کیا ہے جس کے تقویٰ و طہارت کی مثال ملنی مشکل ہے۔“

— بعض کا کہنا ہے کہ قلعہ میں آئے ابھی چند ہی دن گزرے تھے کہ شیخ احمد سرہندی نے قیدیوں میں اپنی روح پھونکنی شروع کر دی اور وہ

ان کے درمیان اپنے وعظ بیان کرتے چنانچہ ایک ہی دوراتوں میں ان کی حالت بدل گئی اور وہ لوگ شیخ صاحب کی پیروی کرنے لگے

گئے اور دینی فرائض کو بڑی دلچسپی سے اپنے اوقات پر ادا کرنے لگے۔ اس کو دیکھ کر جیل کے نگراں کو کافی تعجب ہوا چنانچہ اس نے جہاں

گیر کو لکھا: یہ قیدی دوسرے قیدیوں کی طرح نہیں ہے بلکہ یہ تو انسان کی شکل میں ایک فرشتہ ہے۔ ایسے لوگ نہت کم پیدا ہوئے ہیں۔ اگر عالم پناہ حکم صادر فرمائیں تو میں اسے چھوڑ دوں اور اسے مناسب حال جاہ و مرتبہ دیا جائے۔

تب جہاں گیر کو اپنے کیے پر افسوس ہوا اور فوراً انہیں آگرہ لانے کا حکم دیا اور جب وہ دارالسلطنت کے قریب پہنچے تو اپنے بیٹے اور ولی عہد خرم (شاہ جہاں) کو ان کے استقبال کے لیے روانہ کیا۔ جب آپ جہاں گیر کے سامنے آئے تو انہیں اسلامی انداز میں سلام کیا اور سجدہ تعظیسی نہ کیا مگر اس کے باوجود بادشاہ نے انہیں اپنے محل میں رکھا اور ان سے استفادہ کرتا رہا۔

حضرت شیخ کی تجدیدی تحریک کی کامیابی: آپ کی موجودگی سے محل میں اچھے اثرات نمایاں ہوئے۔ انہوں نے جہانگیر کو بہت سی ایسی بدعات کے خاتمہ پر راضی کر لیا جنہیں ان کے والد اکبر نے ایجاد کیا تھا چنانچہ تھوڑے ہی دنوں بعد مندرجہ ذیل امور کے بارے میں شاہی حکم صادر ہوا:

۱۔ بادشاہ کو سجدہ شکر بھی کی حرمت

۲۔ گائے کے ذبح اور اس کے گوشت کھانے کی اجازت

۳۔ شہید کی گئی مسجدوں کی از سر نو تعمیر

۴۔ شریعت اسلامی کے خلاف قوانین کا خاتمہ

۵۔ ہندوستان کے مختلف شہروں میں قاضیوں اور مستسبین کا تقرر

اس طرح شیخ احمد کی تجدیدی تحریک بار آور ہوئی اور ہندوستان میں اسلامی معاشرہ از سر نو زندہ ہوا، علماء اہل سنت پر ظلم بند کیا گیا اور مسلمانوں نے اسلامی شعائر کی ادائیگی میں پوری آزادی محسوس کی۔

مجدد الف ثانی کی تصانیف: شیخ صاحب نے مختلف دینی موضوعات پر چند رسالے تحریر فرمائے جو مندرجہ ذیل ہیں:

۱۔ المبدأ والمعاد (دہلی ۱۳۱۱ھ)

۲۔ الرسالة التحلیلیة: یہ ان کے مجموعہ مکاتیب کے ساتھ لکھنؤ سے شائع ہوا۔

۳۔ معارف لدینہ

۴۔ مکاشفات غیبیہ

۵۔ رسالہ فی اثبات النبوت

۶۔ آداب المریدین

۷۔ شرح رباعیات خواجہ باقی باللہ

ان میں سب سے اہم ان کے مکاتیب ہیں جنہیں انھوں نے اپنے شاگردوں، مریدین اور دیگر شخصیات کے نام تحریر فرمایا، اور جن میں بہت سے ان اسلامی مسائل کی وضاحت فرمائی جو اس وقت مختلف فیہ اور متنازع فیہ تھے۔ ان مکاتیب کی دینی حیثیت آج تک قائم ہے۔

شیخ بحیثیت مجدد الف ثانی: مولانا عبدالحکیم سیالکوٹی نے آپ کو ”مجدد الف ثانی“ کے لقب سے یاد کیا ہے۔ انھوں نے یہ لقب مندرجہ ذیل حدیث کو سامنے رکھ کر دیا ہے:

”ان الله يبعث لهذه الأمة على رأس كل مائة سنة من يجدد لها دينها“

ترجمہ: اللہ تعالیٰ ہر سو سال بعد اس امت میں ایسے فرد کو اٹھائے گا جو اس کے لیے دین کی تجدید کرے گا۔

چنانچہ جب جب مسلمانوں نے اسلامی ممالک میں پستی اور بدعات کی گرم بازاری دیکھی ہے تو اس حدیث کو یاد کیا ہے۔ انھوں نے ان حالات میں ہمیشہ اپنے اسلاف کی طرف نظر ڈالی ہے اس خیال سے کہ آج کے معاشرہ کی صلاح و فلاح کل کے نبوی معاشرہ کی اتباع و اطاعت پر ہی منحصر ہے۔ اس طرح انھوں نے ہر صدی میں ایک مجدد کی تلاش بھی ضروری خیال کی ہے۔

سیوطی نے اس تعلق سے ایک ارجوزہ تحریر کیا ہے جس میں نویں صدی تک کے مجددین اور ان کے کارناموں کا شمار کرایا ہے، اس کا

نام ”تحفة المہتدین بأخبار المجددین“ ہے۔ انھوں نے اپنے کو دسویں صدی کا مجدد گردانا ہے۔ لکھتے ہیں:

وهذه تاسعة المثين قد أنت، ولا يخلف ما انهادى وعد

وقد رجوت أنى المجدد فيها، ففضل الله ليس يجحد

بدعتوں کے خاتمہ اور دین اسلام کو معایب و نقائص سے پاک کرنے میں حضرت سرہندی نے جو کوششیں کی ہیں ان کے پیش نظر

ان کے معاصرین و متاخرین نے انھیں ”مجدد الف ثانی“ کے لقب سے یاد کیا۔ یعنی وہ گیارہویں صدی کے مجدد قرار پائے۔ ان کی اصلاح و تطہیر کا بول بالا نہ صرف ہندوستان بلکہ افغانستان اور وسط ایشیا تک ہوا۔

وفات حسرت آیات: آپ کی وفات ۱۰۳۴ھ مطابق ۱۶۲۴ء میں ہوئی اور سرہند میں تلافین ہوئی۔ آپ کی قبر مبارک اہل تقویٰ و صلاح کا مزار ہے۔ لوگ ہمیشہ برکت و تمین کی خاطر اس کی زیارت کرتے ہیں۔

آپ کا تجدیدی کارنامہ: آپ شروع ہی سے مختلف سلاسل صوفیہ سے وابستہ رہے ہیں بالخصوص نقشبندی سلسلہ سے آپ کا گہرا ربط رہا ہے مگر ہمیشہ آپ نے صوفیہ کے غلو سے پرہیز کیا ہے اور بالخصوص ان کے نظریہ وحدت الوجود کے انکاری رہے ہیں۔ ان کی یہ کوشش رہی ہے کہ وہ وحدت التوحید اور وحدت الوجود کے درمیان ایک معتدل راہ ڈھونڈ نکالیں۔ اس خیال کا نام انہوں نے وحدت الشہود رکھا۔

اس کی تفصیل یہ ہے کہ انہوں نے اپنی زندگی میں صوفیہ کو دیکھا کہ وہ برہمنوں کے فلسفہ سے زیادہ متاثر ہیں اور انہیں کے عقائد کی طرف مائل ہیں جیسے وحدت الوجود، حلول اور اتحاد وغیرہ۔ چنانچہ آپ نے اپنے اعمال و افکار سے اس خیال کی تردید کی بالخصوص وحدت الوجود کے بارے میں ابن عربی کے افکار و خیالات کی۔ آپ کے مکاتیب اس طرح کی تقاریر و آراء سے بھرے ہیں جن میں وحدت الوجود کو غلط ثابت کیا گیا ہے اور وحدت الشہود کی طرف دعوت دی گئی ہے۔ ہمارے خیال میں تصوف کے میدان میں یہ ایک نیا کارنامہ ہے اور اس تعلق سے آپ عالم اسلام کے ایک مجدد ہیں۔

ہندوستان کے مسلم معاشرہ کی اصلاح: آپ کی کوشش صرف تصوف تک محدود نہ رہی بلکہ اس کا دائرہ حکومت و وقت اور مسلمین و وقت کے عادات و اطوار تک وسیع ہوا۔ ان کا خیال تھا کہ حکومت ہی نمونہ ہوتی ہے اور جب حکمران صحیح ہوگا تو اس کی رعیت بھی صحیح ہوگی کیوں کہ الناس علیٰ دین ملوکھما ایک اہل حقیقت ہے۔ اس طرح آپ کا یہ بھی خیال تھا کہ بہت سے فسادات کی جز علماء زمان ہیں جنہوں نے دین اور بادشاہ کی رضا کو اپنا شعار بنا لیا ہے بنا بریں آپ نے ان دونوں پہلوؤں پر خاص طور سے اپنی کوشش مرکوز کی۔

یہ واقعہ ہے کہ مجدد الف ثانی کی کوششیں ہندوستان کے مسلم معاشرہ پر کافی اثر انداز ہوئیں اور انہیں کوششوں کا ثمرہ تھا کہ شاہ ولی اللہ دہلوی نے علوم کی تجدید کا وہ شاندار کارنامہ انجام دیا جس کی مثال ملتی مشکل ہے۔

مراجع

(الف) عربی، اردو اور فارسی

حضرت شیخ کی تصنیفات کے علاوہ اس مقالہ کی ترتیب میں مندرجہ ذیل کتابوں سے استفادہ کیا گیا ہے:

- ۱- ابوالخیر، احمد المکی: ہدایہ احمدیہ، کانپور، ۱۳۱۳ھ
- ۲- احمد، محمد رؤف: جواہر علویہ، لاہور
- ۳- اکرام: روضہ کوثر، کراچی
- ۴- بدایونی، عبدالقادر: منتخب التواریخ، کوئٹہ، ۱۸۶۸ء
- ۵- تزک جہانگیری، علی گڑھ، ۱۸۶۳ء
- ۶- دہلوی، عبدالحق محدث: اخبار الامام خیار، دہلی، ۱۳۳۲ھ
- ۷- سردار، مفتی غلام، خزینۃ الامامین، کانپور، ۱۸۹۳ء
- ۸- عباس، محمد احسان: سوانح عمری حضرت مجدد الف ثانی، رامپور، ۱۹۲۶ء
- ۹- علی، رحمان: تذکرہ علماء ہند، لکھنؤ، ۱۹۱۳ء
- ۱۰- میان، محمد: علمائے ہند کا شاندار ماضی، دہلی، ۱۹۳۲ء

(ب) انگریزی

1. Ahmad (Burhan): The Mujaddid's Conception of Tawhid, Lahore, 1940
2. Ahmad (Zubaid): The Contribution of India to Arabic Literature
3. Arnold (J.W.): The Preaching of Islam
4. Briggs (J): History of the Rise of Mohammadan Power in India.